

Torben Korsgaard, stjóri á brandskúlanum í Esbjerg:

Føroyingar kunnu fáa nøktandi trygdarmiðstöð fyri 10 mill. kr.

Esbjerg Brandskole, sum er ein av teimum mest framkomnu brand- og bjargingarmiðstöðunum í heiminum hevur júst latið føroyskum myndugleikum eina lidna verkætlan fyri eina føroyska brand, trygdar- og bjargingarmiðstöð. Hon er mett at kosta 10 mill. kr. Við slíkari miðstöð skuldi horið til at útbúgvíð fólk og veitt tær mest grundleggjandi tænasturnar í sambandi við eina tilbúgvingarætlan fyri alt landið.

JAN MULLER

Í sambandi við arbeiðið uppi at fáa gjørt eina tilbúgvingskipan fyri Føroyar hava umboð fyri føroyskar myndugleikar eisini hugt eftir, hvussu slík viðurskipti verða handtarn í okkara grannalöndum.

Petur Olsen frá Brúnaum-sjón Landsins hevur í hesum sambandi m.a. verið á vitjan á Esbjerg Brandskole fyri at kunna seg við viðurskiptini har og fyri at fáa tær at gera eina frágreiðing til tilbúgvingsarbeiðið í Føroyum.

Sosíalurin vitjaði hertyri á brandskúlanum í Esbjerg við netup til fyrri eygað at siggja, hvussu ein slíkur skúli arbeiðir. Í hesum sambandi voru eisini umboð fyri býráðið á Tvøroyri á vitjan í Esbjerg at roða um ætlanir at byggja oljuútgerðarhavn á Drelnesi. Tey bæði umboðini nýttu so eisini høvið til at vitja brandskúlan, nú hesin eisini arbeiðir nógv við oljuvinnu og trygðini har.

Stjóri á skúlanum er Torben Korsgaard. Tað er greitt, at hann er sera erin av skúlanum, sum man vera tann mest nútímans av sínum slag í Europa í dag. Her koma nógv túsund fólk hvørt árið at taka skeið í eldsløkking, bjarging o.o., sum kunnu hava samband við eitt óhapp ella eina stórr vantlukku, har tað eisini er brúk fyri eini tilbúgvings-



arskipan.

Framkomin útgørd
Brandskúlin í Esbjerg hevur alla ta mest framkomnu útgørdina, sum hugsast kann,

tá talan er um eina nútímans bjargingarmiðstöð, og tí koma ikki bert danir á skúlan. Eitt nú norsk offshore-fólk brúka nógv skúlan í Esbjerg, tí hava hefur ymsa

útgørd, ið ikki finst aðrastaðni. Eisini úr Føroyum koma fólk á skeið, her serstakliga innan bjarging á sjónum.

Skúlin er eitt altjóða

brand- og bjargingarútbúgvingscentur, sum bjóðar fram eina roð av ser-skeiðum innan eldsløkking og bjarging, bæði á landi, á sjónum og í luftini. Tað eru Falek og Esbjerg Kommuna, sum eiga og reka skúlan, ið liggur nakað úttan fyri Esbjerg - úti á landinum í sera hugnaligum umhvøvi. Tó er skjótt at koma til Esbjerg.

Tað eru bert nakrir fírir mánaðir síðani, at eitt spildurnýtt bjargingarsentur til

Torben Korsgaard, stjóri á Esbjerg Brandskole her saman við bygðaráðsformanninum á Tvøroyri, Páll Vang, sum vitjaði á skúlanum herfyri. Í sambandi við at oljuútgerðarhavn á Drelnesi hava umboð fyri býráðið á Tvøroyri verið á vitjan á skúlanum fyri at kunna seg við tryggð oa.



Páll Vang, býráðsformaður á Tvøroyri og Dan Erik Johansen, býráðslimur her saman við Steen Hansen frá Danbor Service á vitjan á Esbjerg Brandskole. A myndini er eisini Torben Korsgaard, stjóri á skúlanum

servernig av fólk, sum hava sjögvin til arbeiðs-pláss, varð tikið í brúk. Talan er um ein 350 fermetrar stórar hyl við sjögvi. Her er so møguleiki at fáa kunstigar aldur 1,5 metur høg og vind upp til 30 m/sek. Har eru so ein hátalari, ið aftur skapar ljóðumstöður, sum var talan um veruligar umstöður til havs.

Torben Korsgaard sigur, at eisini føroyingar, sum

hava tørv á at vera við á skeiðum á skúlanum, eru vælkomnir til hesi serstøku bjargingarskeiðini, ið eru bæði nátturlig og sera dramatisk. Endamálið er at gera umstøðurnar so nátturligar sum gjørligt.

Umleið 5000 fólk eru til skeiðini á skúlanum um árið.

Millum tað, sum skúlin bjóðar fram, eru m.a. hesi skeið:

...Brand- og søredningskurser for søfolk, Brand- og søredningskurser for offshoremandskaber, HUET kurser (Helicopter Underwater Escape Training), Grund- og funktionsuddannelser for brandmænd, Førstehjælpskurser, Specialkurser tilpasse kundernes behov og ønsker, Platformsevakueringkurser for passagerer, Højtryksgas brandkurser, Helidækkurser, Kemikaliekurser, H2S kurser, Krisestyringskurser og Personaleudviklingskurser.

Ráðgeva føroyingum

Tá hugsað verður um, hvussu framkomin skúlin í Esbjerg er, var tað eisini heilt nátturligt hjá føroyskum myndugleikum at seta seg í samband við skúlan um at fáa ráðgeving í sambandi við eina komandi føroyska tilbúvingarskipan og í tí sambandi eina brand- og bjargingarmiðstöð.

Torben Korsgaard legði herfyri síðstu hønd á frágreiðingina til føroysku myndugleikarnar. Hon snýr seg um, hvussu ein kann byggja upp eina trygdarstöð, har tú hevir fólk, sum duga bæði at undirvísa og venja sløkiliðsfólk, sjófólk og offshorefólk.

-Vit hava gjørt eitt uppskot til, hvussu tit í Føroyum kunnu byggja eina bjargingarstöð heilt frá botni av. Vit hava ikki tikið hædd fyri teimum verandi facilitetum, sum eru við Air og í Klaksvík. Hetta er nakað, sum føroyskir myndugleikar sjálvir mugu

meta um.

Vit spurdu tó Torben Korsgaard, hvat er tann besta loysnin vil vera fyri Føroyar?

Hann sigur, at man eigur sjálvandi fyrst at meta um teir báðar skúlanar, sum eru í dag.

-Sjálvur haldi eg tað mest avgerandi er at meta um plaseringina av eini slíkari bjargingarstöð. Tí hvat sjóbjarging viðvikur, so má ein kunna vera 100% vissur í at kunna veita eina tænastu uttan mun til, hvussu veðrið er. Tvs. at henda tænasta skal kunna veitast alt árið.

Torben Korsgaard heldur sjálvur, at tað skilabesta hevði kanska verið at byrjað heilt frá botni av.

Men hann vil ikki siga, um ein slík stöð eigur at liggja við Air, í Klaksvík ella aðrastaðni. Men við tí innlitu hann hevur í m.a. ætlanina at gera eina útgerðarhavn á Drelnesi, so heldur hann tað kanska vildi verið skilagott at umhugsast at brúka einar 10 mill. kr. til eina slíka bjargingarstöð, netup har ein komandi olju-útgerðarhavn verður lögð.

Hetta er tó ikki nakað teir hava lagt seg út í at umrøða í frágreiðingini til føroysku myndugleikarnar.


Teir hava latið uppskot til eitt heilt byggisett fyri eina nýggja stöð. Bæði tekningar og byggiplanur fylgja við. Ein slík miðstöð fer tá eisini at fevna um innandura facilitetir. Støðin skal kunna undirvísa fólk alt árið.

Torben Korsgaard sigur, at teir á skúlanum hava boðið sær til at útbúgva tann ella tey, sum skulu standa á odda fyri eini slíkari bjargingar- og trygdarmiðstöð í Føroyum. Tá vilja tey læra alt tað, sum nú hevur samband við eina tilbúving á sjógví og landi og eisini í sambandi við offshore.

Hann visir eisini á, at tað verður neyvan nakrantíð aktuelt at gera eina venjingarstöð sum bara nær nándum líkist Esbjerg Brandskole. - Heldur vil eg siga, at vit kunnu taka okkum av at



Til lands...



-til vands...



-og i luften!



venja og undirvísa á okjum, har útgerð og ekspertisa ikki verður tók í Føroyum. Men tað er greitt, at tað er tørvur á eini ella aðrari miðstöð til undirvísing í Føroyum sigur leidarinn av Esbjerg Brandskole.

Esbjerg Brandskole telist millum teir mest framkomnu í heiminum. Nú hevur leiðslan har gjort uppskot til eina føroyska trygdar- og bjargingarmiðstöð, sum er mett at kosta einar 10 mill. kr.

Torben Korsgaard visir okkum ein skap av eini tyrlu, sum stendur inni í stóru hollini, har hylurin við sjógví er.